

कक्षा : 9

हिन्दी

पाठ: 3

# क्या निराश हुआ जाए

स्वाध्याय



## स्वाध्याय

**प्रश्न 1. निम्नलिखित प्रश्नों के उत्तर एक-एक वाक्य में लिखिए :**

**(1) आज समाचारपत्र में कौन-कौन से समाचार भरे रहते हैं?**

➤ आज समाचारपत्र में चोरी, डकैती, तस्करी और भ्रष्टाचार के समाचार भरे रहते हैं।

**(2) देश का वातावरण आज कैसा बन गया है?**

➤ देश का वातावरण आज ऐसा बन गया है कि लगता है देश में कोई ईमानदार आदमी ही नहीं बचा है।

**(3) भारतवर्ष ने किसको अधिक महत्त्व नहीं दिया है?**

➤ भारतवर्ष ने भौतिक वस्तुओं के संग्रह को अधिक महत्त्व नहीं दिया है।

**(4) मनुष्य के मन में कौन-कौन से विकार हैं?**

➤ मनुष्य के मन में काम, क्रोध, लोभ, मोह आदि विकार हैं।

**(5) भारतवर्ष किसको धर्म के रूप में देखता आ रहा है?**

➤ भारतवर्ष कानून को धर्म के रूप में देखता आ रहा है।

**(6) बस-कंडक्टर क्या लेकर लौटा था?**

- बस-कंडक्टर खाली बस लेकर तथा लेखक के बच्चों के लिए पानी और दूध लेकर लौटा था।

**प्रश्न 2. निम्नलिखित प्रश्नों के उत्तर दो-तीन वाक्यों में लिखिए:**

**(1) लोगों में महान मूल्यों के बारे में आस्था क्यों हिल गई है?**

➤ आजकल ईमानदारी और परिश्रम करके जीविका कमानेवाले श्रमजीवी पिस रहे हैं और झूठ तथा फरेब का रोजगार करनेवाले फल-फूल रहे हैं। इसलिए लोगों में महान मूल्यों के बारे में आस्था हिल गई है।

## **(2) लेखक क्या देखकर हताश हो जाना उचित नहीं मानते?**

- **लेखक कहते हैं कि आजकल ईमानदारी और परिश्रम के बदले झूठ और फरेब का बाजार गर्म है। ऊपरी दिखाई देनेवाली इस मनुष्यनिर्मित स्थिति से लेखक हताश हो जाना उचित नहीं मानते।**

### **(3) देश के दरिद्र जनों की हीन अवस्था दूर करने के लिए क्या किया गया है?**

- देश के दरिद्र जनों की हीन अवस्था दूर करने के लिए शासन ने अनेक कायदे - कानून बनाए हैं। इनका यही लक्ष्य है कि कृषिउद्योग, वाणिज्य, शिक्षा और स्वास्थ्य के क्षेत्रों में लोगों की स्थिति को अधिक उन्नत और सुचारु बनाया जाए।

**(4) कविवर रवीन्द्रनाथ ठाकुर ने प्रार्थना-गीत द्वारा भगवान से क्या याचना की है?**

➤ कविवर रवीन्द्रनाथ ठाकुर ने अपने प्रार्थना-गीत में भगवान से यह याचना की है कि संसार में केवल नुकसान उठाना पड़े, धोखा खाना पड़े तो भी मैं विचलित न होऊँ। ऐसे अवसरों पर भी हे प्रभो! मुझे ऐसी शक्ति दो कि मैं तुम पर संदेह न करूँ।



**प्रश्न 3. निम्नलिखित प्रश्नों के उत्तर पाँच-छः वाक्यों में लिखिए :**

**(1) लेखक का मन क्यों बैठ जाता है?**

➤ हमारे देश के अखबार चोरी, डकैती, तस्करी और भ्रष्टाचार के समाचारों से भरे रहते हैं। राजनीतिक दल एक-दूसरे पर आरोप-प्रत्यारोप लगाते रहते हैं। ऐसा लगता है कि जैसे देश में कोई ईमानदार ही नहीं रह गया। लोग हर व्यक्ति को संदेह की दृष्टि से देखते हैं। जो जितने ऊँचे पद पर हैं, उनमें उतने ही अधिक दोष दिखाए जाते हैं। सब अपने-अपने स्वार्थों में लिप्त हैं।

देश के हित की बातें बहुत कम हो रही हैं। देश और समाज की ऐसी दशा देखकर लेखक का मन बैठ जाता है।

## (2) भारतवर्ष को 'महामानव समुद्र' क्यों कहा गया है?

- भारतवर्ष एक प्राचीन और विशाल देश है। सदियों से यहाँ अनेक जातियाँ आईं और यहीं बस गईं। विदेशों से अनेक धर्मावलम्बी यहाँ आए और यहीं के होकर रह गए। इस प्रकार भारत आर्य और द्रविड़, हिन्दू और मुसलमान, यूरोपीय और भारतीय आदर्शों की मिलन-भूमि है। सभ्यताओं का भी प्रभाव है। यहाँ की संस्कृति

में विदेशी संस्कृतियाँ घुल-मिल गई हैं। भारतीय समाज में देशी-विदेशी तरह-तरह के लोग आए और समा गए हैं।

इसलिए भारतवर्ष 'महामानव समुद्र' कहा गया है

**(3) धर्म को भारतवर्ष में श्रेष्ठ क्यों माना गया है?**

- शासन और समाज की सुख-सुविधा के लिए सरकार तरह-तरह के कानून बनाती है। लेकिन भारतवासियों की दृष्टि में धर्म कानून से बड़ा है। धर्म के कारण ही अब भी सेवा, सच्चाई, ईमानदारी और आध्यात्मिकता आदि बने हुए हैं। धर्म के भय से मनुष्य झूठ

और चोरी को गलत समझता है। धर्मबुद्धि के कारण ही लोग दूसरों को पीड़ा पहुँचाना पाप मानते हैं।

#### (4) कंडक्टर ने अपनी ईमानदारी कैसे बताई?

- एक बार लेखक सपरिवार बस-यात्रा कर रहे थे। गंतव्य स्थान से लगभग पाँच मील पहले एक सुनसान स्थान पर बस खराब हो गई। कंडक्टर समझ गया कि यह बस अब आगे नहीं जा सकती। वह एक साइकिल लेकर चला गया। उस समय रात के दस बजे थे। यात्री बस-ड्राइवर पर अपना क्रोध उतारने लगे। लेखक के बच्चे भोजन और पानी के लिए व्याकुल थे। और पानी के लिए व्याकुल थे। यात्री ड्राइवर

को मारने के लिए तैयार हो गए। ठीक उसी समय बस-कंडक्टर एक खाली बस लेकर आया। यात्री उसमें सवार हो गए। कंडक्टर लेखक के बच्चों के लिए पानी और दूध भी लाया था। इस तरह बस कंडक्टर ने अपनी ईमानदारी और सज्जनता बताई।

**प्रश्न 4. मुहावरों के अर्थ देकर वाक्य में प्रयोग कीजिए :**

**(1) मन बैठ जाना - उदास होना**

**वाक्य :** बार-बार की असफलता से उसका मन बैठ गया है।

**(2) फलना-फूलना - विकसित होना, समृद्ध होना**

**वाक्य :** महात्मा ने मुझे फलने-फूलने का आशीर्वाद दिया।

**(3) हवाइयाँ उड़ना - चेहरे का रंग फीका पड़ना**

**वाक्य :** लोगों का क्रोध देखकर कंडक्टर के चेहरे पर हवाइयाँ उड़ने लगी।

#### **(4) पर्दाफाश करना - भेद खोलना**

**वाक्य :** चोर पकड़ा गया तो उसने अपने साथियों का पर्दाफाश कर दिया।

#### **(5) ढाढ़स बँधाना - सांत्वना देना, तसल्ली देना**

**वाक्य :** गरीब मजदूर के घर में चोरी हो जाने पर पुलिस ने उसे ढाढ़स बँधाया।

#### **(5) कातर ढंग से देखना - भयभीत होकर देखना**

**वाक्य :** सुरेश नकल करते हुए पकड़ा गया तो बड़े कातर ढंग से निरीक्षक की ओर देखने लगा।

□ शब्दसमूह के लिए एक शब्द लिखिए :

(1) धर्म से डरनेवाला = धर्मभीरु

(2) मिलन की भूमि = मिलनभूमि

(3) सुख देनेवाला = सुखद



## प्रश्न 5. विशेषण बनाइए :

- |           |   |         |
|-----------|---|---------|
| (1) भारत  | = | भारतीय  |
| (2) समाज  | = | सामाजिक |
| (3) क्रोध | = | क्रोधी  |
| (4) समय   | = | सामयिक  |
| (5) धर्म  | = | धार्मिक |

## प्रश्न 6. भाववाचक बनाइए :

- |          |           |
|----------|-----------|
| (1) डाकू | = डकैती   |
| (2) आदमी | = आदमियत  |
| (3) बहुत | = बहुतायत |
| (4) सभ्य | = सभ्यता  |
| (5) मानव | = मानवता  |

## प्रश्न 7. विरोधी शब्द लिखिए :

- (1) ईमानदार × बेईमान
- (2) भ्रष्टाचार × सदाचार
- (3) आंतरिक × बाह्य
- (4) सबल × निर्बल

**Thanks**



**For watching**